

8th November 1965]

THE HON. SRI R. VENKATARAMAN : (a) There was no fire accident in any petrol tank in the Industrial Colony, Madurai.

On 6th June 1965 a fire accident took place at a Super 'B' type unit in the above Industrial Colony, resulting in the death of two workers.

(b) The accident was caused on a weekly holiday when the workers attended to the maintenance works in the gas plant of the factory. Two persons died in the hospital due to burns. Two more persons who were injured survived.

திரு. கரு. சீமைச்சாமி : இறந்தவர்களின் குடும்பங்களுக்கு ஏதாவது நஷ்ட ஈடு கொடுக்க அரசாங்கம் ஏற்பாடு செய்யுமா?

கனம் திரு. ஆர். வெங்கட்டராமன் : அவர்களுக்கு எல்லாம் 'எம்ப்ளாயிஸ் ஸ்டேட் இன்ஷூரன்ஸ் ஆக்ட்' பொருந்தும். அந்த ஆக்ட் பிரகாரம் நஷ்ட ஈடு கொடுக்கப்படும்.

### Southern States' Police

\* 345 Q.—SRI V. SANKARAN : Will the Hon. the Minister for Home be pleased to state—

(a) whether any proposal has been received for introducing a common training programme for the Police in the Southern States; and

(b) if so, the details thereof?

THE HON. SRI P. KAKKAN : (a) & (b) Proposals are awaited from the Inspector-General of Police.

(அ) & (இ) : போலீஸ் துறைத் தலைவரிடமிருந்து செயற் குறிப்புகளை எதிர்பார்க்கிறோம்.

\* 346 கேள்வி—திரு. து. ப. அழகமுத்து : கனம் உள்துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) போலீஸ் இலாகாவில் பணியாற்றுவோருடைய சம்பள விகிதங்களை மாற்றியமைப்பது பற்றி அண்மையில் போலீஸ் இன்ஸ் பெக்டர் ஜெனரலிடமிருந்து அரசாங்கத்திற்கு கோரிக்கை வந்துள்ளது உண்மையா?

(இ) ஆம் எனில், அதன் மீது எடுக்கப்பட்ட நடவடிக்கையாது?

கனம் திரு. பூ. கக்கன் : (அ) ஆம்.

(இ) இவ்விஷயம் குறித்து அரசாங்கம் ஆலோசித்து வருகிறது.

திரு. து. ப. அழகமுத்து : தலைவர் அவர்களே, இந்த விஷயம் குறித்து அரசாங்கம் ஆலோசனை செய்வதாகக் கூறினார்கள். எப்போது முடிவு எடுக்கப்படும்? காலதாமதம் இல்லாமல் சீக்கிரம் முடிவு எடுக்கப்படுமா?

[8th November 1965]

கனம் திரு. பூ. கக்கன் : அரசாங்கத்தின் பரிசீலனையில் இருக்கிறது. எப்போது எந்த தேதியில் முடிவு எடுக்கப்படும் என்று சொல்வதற்கு இல்லை. இருந்தாலும் துரிதமாக முடிவு செய்து உதவி செய்வோம்.

திரு. செ. மாதவன் : தலைவர் அவர்களே, இந்த சம்பள விகிதங்களை கான்ஸ்டிபிளிலிருந்து மேல் அதிகாரிவரை முழுவதும் மாற்றி அமைக்கப் பரப்போசல் இருக்கிறதா? குறிப்பிட்ட ராங்கு உள்ள அதிகாரிகள் வரைக்கும் தான் சம்பளம் மாற்றி அமைக்கக் கூடிய பரப்போசல் இருக்கிறதா?

கனம் திரு. பூ. கக்கன் : தனிக் கேள்வி போட வேண்டும்.

MR. SPEAKER : The hon. Members should not call 'Sir, Sir', if they want to put supplementaries. They should only raise their hands.

THE HON. SRI R. VENKATARAMAN : Members should catch the eye of the Speaker, and not his ear.

திரு. ஜே. மாதா கவுடர் : இந்தப் போலீஸ் இலாகாவினரின் சம்பள விகிதத்தை மாற்றி அமைக்கும்போது 'ப்ளெயின்ஸ்லே' வேலை செய்கிறவர்களைக் காட்டிலும் "மலைப்பிராந்தியங்களிலே" வேலை செய்கிறவர்களுக்குக் கூடுதலாகச் சம்பளம் கொடுக்க அரசாங்கம் ஆலோசிக்குமா?

கனம் திரு. பூ. கக்கன் : சம்பள விகிதத்தை நிர்ணயிக்கும்போது அதைப்பற்றியும் ஆலோசிக்கப்படும்.

திரு. வை. சங்கரன் : போலீசாரைப் பற்றிச் சொல்லும்போது போலீஸ் லைவில் 'மீனியல்ஸ்'—ஸ்லிப்பிங் வேலை செய்கிறவர்கள் அன்றாடக் கூலிகளாக சம்பளம் கொடுக்கப்படுகிறார்கள். 10, 15 ஆண்டுகள் வேலை செய்தும் அன்றாடக் கூலிகளாக சம்பளம் கொடுக்கப்பட்டு வருகிறார்கள். அவர்களுக்கு எந்தவிதமான சர்வீஸ் கண்டிஷனும், நிரந்தரமாக்கப்படுவதோ, ஒன்றுமே இல்லை. அதைப் பற்றியும் அரசாங்கம், போலீசார் சம்பள விகிதத்தை மாற்றி அமைக்கும்போது, பரிசீலிக்குமா?

கனம் திரு. பூ. கக்கன் : போலீசாரின் சம்பளத்தைப் பற்றிய பரிசீலனை தான் செய்யப்படும்.

திரு. கரு. சீமைச்சாமி : போலீசாரின் சம்பள விகிதத்தை மாற்றி அமைக்க ஆலோசனை செய்வதாக கனம் அமைச்சர் அவர்கள் சொன்னார்கள். சம்பள விகிதத்தை மாற்றி அமைப்பது அவசியமாயிருக்கிறது என்ற முடிவுக்கு அரசாங்கம் வந்து விட்டதா என்று அறிய விரும்புகிறேன்.

கனம் திரு. பூ. கக்கன் : பொதுவாக அப்படித்தான் முடிவுக்கு வந்திருக்கிறது.



8th November 1965]

திரு. எ. கோ. பாலகிருஷ்ணன் : தலைவர் அவர்களே, போலீஸ் அதிகாரிகளின் சம்பள விகிதங்களை உயர்த்துவது பரிசீலனையில் இருக்கிறது என்று சொன்னார்கள். அதேமாதிரி அவர்கள் “தினப் படியையும்” உயர்த்துவது அரசாங்கத்தின் பரிசீலனையில் இருக்கிறதா?

கனம் திரு. பூ. கக்கன் : போலீஸ்காரர்களின் சம்பள விகிதத்தை உயர்த்த அரசாங்கம் முடிவு செய்து இருக்கிறது. அதை உயர்த்தும்போது தினப்படியை பற்றியும் கவனிக்கப்படும்.

திரு. டி. எல். சசிவர்ணத் தேவர் : போலீஸ்காரர்களின் சம்பள விகிதங்கள் உயர்த்தப்படுவதானது அடுத்த வருஷ ஆரம்பத்திலே அமுல் செய்யப்படுமா என்பதை கனம் அமைச்சர் தெரிவிப்பாரா?

கனம் திரு. பூ. கக்கன் : உடனடியாக நான் சொல்ல முடியாது. கனம் அங்கத்தினர் தனிக் கேள்வி போட்டால் அதைப்பற்றி சொல்ல முடியும்.

\* 347 கேள்வி.—திரு. து. ப. அழகமுத்து : கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தனுஷ்கோடியில் அண்மையில் ஏற்பட்ட புயல் விபத்தினால் பாதிக்கப்பட்ட ரயில்வே போலீஸார்கள் எத்தனை பேர்?

(இ) அவர்களுக்கு உதவித்தொகை எதேனும் வழங்கப்பட்டதா?

(உ) ஆம் எனில், அதன் விவரம் என்ன?

கனம் திரு. பூ. கக்கன் : (அ) முதல் (உ) வரை சபை முன் ஒரு விவர அறிக்கை வைக்கப்பட்டுள்ளது.

திரு. து. ப. அழகமுத்து : தலைவர் அவர்களே, இந்தச் சபை முன் வைக்கப்பட்டுள்ள அறிக்கையில் ரெயில்வே போலீஸாருக்குக் கொடுக்கப்பட்டுள்ள தொகை—படித்தொகை கொடுக்கப்பட்டது போல்—குறைவாகத் தெரிகிறது. நமது போலீஸ்காரர்களுக்கு உதவித்தொகை அளிப்பது பற்றி “சொந்த உடைமைகளை இழந்த உள்நாடு போலீஸ்காரர்கள் உட்பட எல்லோருடைய நிலை பற்றியும் இராமநாதபுரம் கலெக்டரைக் கலந்து ஆலோசிக்கும்படியும் நஷ்ட ஈடு வழங்குவதற்காக செயற்குறிப்புகளை அனுப்புமாறும் இராமநாதபுரம் போலீஸ் சூப்பிரண்டுக்கு போலீஸ் துறைத் தலைவர் கட்டளையிட்டுள்ளார்.” என்று சபைமுன் வைக்கப்பட்டுள்ள அறிக்கையில் கூறப்பட்டுள்ளது. புயல் அடித்து கிட்டத்தட்ட ஒரு ஆண்டு ஆகிறது. இன்னும் பரிசீலனையில் இருக்கிறது என்று கூறினால், மிகவும் காலதாமதம் ஆகக் கூடிய நிலையிலேயே இருக்கிறது. ஆகவே, உடனடியாக அதற்கான நடவடிக்கைகளை எடுப்பார்களா? ரயில்வே போலீஸாருக்கு உதவித்தொகை உடனடியாக கொடுக்கப்பட்டது. நமது மாநில போலீஸாருக்குக் கொடுக்கப்படாமல் இருக்கக் காரணம் என்ன?